

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീസ്തുതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീസ്തുതിഃ ॥

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

മാനാതീത പ്രഥിത വിഭവാം മംഗളം മംഗളാനാം
വക്ഷഃ പീഠീം മധു വിജയിനോ ഭൂഷയന്തീം സ്വകാന്ത്യാ |
പ്രത്യക്ഷാനുശ്രവിക മഹിമ പ്രാർത്ഥിനീനാം പ്രജാനാം
ശ്രേയോ മുർത്തിം ശ്രിയമശരണസ്ത്വാം ശരണ്യാം പ്രപദ്യേ || 1 ||

ആവിർഭാവഃ കലശ ജലധാവധരേ വാഘി യസ്യാഃ
സ്ഥാനം യസ്യാഃ സരസിജ വനം വിഷ്ണു വക്ഷഃ സ്ഥലം വാ |
ഭൂമാ യസ്യാ ഭൂവനമഖിലം ദേവി ദിവ്യം പദം വാ
സ്തോക പ്രജ്ഞൈരനവധി ഗുണാ സ്തുത്യസേ സാ കഥം ത്വം || 2 ||

സ്തോതവ്യത്വം ദിശതി ഭവതീ ദേഹിഭിഃ സ്തുത്യമാനാ
താമേവ ത്വാനിതര ഗതിഃ സ്തോതുമാശംസമാനഃ |
സിദ്ധാരംഭഃ സകല ഭൂവന ശ്ലാഘനീയോ ഭവേയം
സേവാപേക്ഷാ തവ ചരണയോഃ ശ്രേയസേ കസ്യ ന സ്യാത് || 3 ||

യത്സംകൽപാദ്ഭവതി കമലേ യത്ര ദേഹിന്യമീഷാം
ജന്മ സ്ഥേമ പ്രളയ രചനാ ജംഗമാജംഗമാനാം |
തത് കല്യാണം കിമപി യമിനാമേകലക്ഷ്യം സമാധൗ
പൂർണ്ണം തേജഃ സ്ഫുരതി ഭവതീ പാദ ലാക്ഷാ രസാംകം || 4 ||

നിഷ്പ്രത്യുഹ പ്രണയ ഘടിതം ദേവി നിത്യാനപായം
വിഷ്ണുസ്ത്വം ചേത്യനവധിഗുണം ഭവന്മന്യോന്യ ലക്ഷ്യം |
ശേഷശ്ചിത്തം വിമല മനസാം മൗളയശ്ച ശ്രുതീനാം
സംപദ്യന്തേ വിഹരണ വിധൗ യസ്യ ശയ്യാ വിശേഷാഃ || 5 ||

ഉദ്ദേശ്യത്വം ജനനി ഭജതോരുജ്ജ്വലിതോപാധി ഗന്ധം
പ്രത്യഗ്രൂപേ ഹവിഷി യുവയോരേക ശേഷിത്വ യോഗാത് |
പദ്മേ പത്യുസ്തവ ച നിഗമൈർന്നിത്യമവിഷ്യമാണോ
നാവച്ഛേദം ഭജതി മഹിമാ നർത്തയൻ മാനസം നഃ || 6 ||

പശ്യന്തീഷു ശ്രുതിഷു പരിതഃ സൂരി ബൃന്ദേന സാർദ്ധം
മധ്യേ കൃത്യ ത്രിഗുണ ഫലകം നിർമ്മിത സ്ഥാന ഭേദം |
വിശ്വാധീശ പ്രണയിനി സദാ വിഭ്രമ ദ്യുത വൃത്തൗ
ബ്രഹ്മേശാദ്യാ ദധതി യുവയോരക്ഷ ശാര പ്രചാരം || 7 ||

അന്യേശാനാ ത്വമസി ജഗതഃ സംശ്രയന്തീ മുകുന്ദം
ലക്ഷ്മീഃ പദ്മാ ജലധി തനയാ വിഷ്ണു പത്നീന്ദിരേതി |
യന്നാമാനി ശ്രുതി പരിപണാന്യേവമാവർത്തയന്തോ
നാവർത്തന്തേ ദുരിത പവന പ്രേരിതേ ജന്മ ചക്രേ || 8 ||

ത്വായേവാഹുഃ കതിചിദപരേ ത്വത്പ്രിയം ലോകനാഥം
കിം തൈരന്തഃ കലഹ മലിനൈഃ കിഞ്ചിദുത്തീര്യ മഗൈഃ |
ത്വത്സംപ്രീത്യേ വിഹരതി ഹരൗ സംമുഖീനാം ശ്രുതീനാം
ഭാവാരൂഢൗ ഭഗവതി യുവാം ദമ്പതീ ദൈവതം നഃ || 9 ||

ആപന്നാർത്തി പ്രശമന വിധൗ ബലഭീക്ഷസ്യ വിഷ്ണോഃ
ആചഖ്യുസ്ത്വാം പ്രിയ സഹചരീമൈകമത്യോപപന്നാം |
പ്രാദുർഭാവൈരപി സമ തനുഃ പ്രാധ്വമനീയസേ ത്വം
ദുരോക്ക്ഷിപ്തൈരിവ മധുരതാ ദുഃഖരാശേസ്തരംഗൈഃ || 10 ||

ധത്തേ ശോഭാം ഹരി മരകതേ താവകീ മുർത്തിരാദ്യാ
തമ്പീ തുംഗ സ്തന ഭര നതാ തപ്ത ജാംബുനദാഭാ |
യസ്യാം ഗച്ഛന്ത്യുദയ വിലയൈർന്നിത്യമാനന്ദ സിന്ധൗ
ഇച്ഛാ വേഗോല്പസിത ലഹരീ വിഭ്രമം വൃക്തയസ്തേ || 11 ||

ആസംസാരം വിതതമഖിലം വാങ്മയം യദിഭൂതിഃ
യദ്ഭൂ ഭംഗാത് കുസുമ ധനുഷഃ കിംകരോ മേരു ധന്വാ |

യസ്യാം നിത്യം നയന ശതകൈരേക ലക്ഷ്യോ മഹേന്ദ്രഃ
പദ്മേ താസാം പരിണതിരസൗ ഭാവ ലേശൈസ്ത്വഭീയൈഃ || 12 ||

അഗ്രേ ഭർത്തുഃ സരസിജ മയേ ഭദ്ര പീഠേ നിഷ്ണാഘം
അംഭോ രാശേരധിഗത സുധാ സംപ്ലവാദുത്ഥിതാം ത്വാം |
പുഷ്പാസാര സ്ഥഗിത ഭുവനൈഃ പുഷ്പകലാവർത്തകാദ്യൈഃ
ക്ലപ്താരംഭാഃ കനക കലശൈരഭ്യഷിഞ്ചൻ ഗജേന്ദ്രാഃ || 13 ||

ആലോക്യ ത്വാമമൃത സഹജേ വിഷ്ണു വക്ഷഃസ്ഥലസ്ഥാം
ശാപാക്രാന്താഃ ശരണമഗമൻ സാവരോധാഃ സുരേന്ദ്രാഃ |
ലബ്ധ്യാ ഭൂയസ്ത്രിഭുവനമിദം ലക്ഷിതം ത്വത്കടാക്ഷൈഃ
സർവ്വാകാര സ്ഥിര സമുദയാം സംപദം നിർവ്വിശന്തി || 14 ||

ആർത്ത ത്രാണ വ്രതിഭിരമൃതാസാര നീലാംബുവാഹൈഃ
അംഭോജാനാമുഷസി മിഷതാമന്തരംഗൈരപാംഗൈഃ |
യസ്യാം യസ്യാം ദിശി വിഹരതേ ദേവി ഭൃഷ്ടിസ്ത്വഭീയാ
തസ്യാം തസ്യാമഹമഹമികാം തമ്പതേ സംപദോഘാഃ || 15 ||

യോഗാരംഭ ത്വരിത മനസോ യുഷ്മദൈകാന്ത്യ യുക്തം
ധർമ്മം പ്രാപ്തും പ്രഥമമിഹ യേ ധാരയന്തേ ധനായാം |
തേഷാം ഭൃമേർലനപതി ഗൃഹാദംബരാദംബുധേർവ്വാ
ധാരാ നിർയാന്ത്യധികമധികം വാഞ്ചരിതാനാം വസൂനാം || 16 ||

ശ്രേയസ്കാമാഃ കമലനിലയേ ചിത്രമാമ്നായ വാചാം
ചുഡാപീഡം തവ പദ യുഗം ചേതസാ ധാരയന്തഃ |
ഹൃത്രച്ഛായാ സുഭഗ ശിരസശ്ചാമര സ്തമേര പാർശ്വാഃ
ശ്ലാഘാശബ്ദ ശ്രവണ മുദിതാഃ സ്രഗ്വിണഃ സഞ്ചരന്തി || 17 ||

ഊരീകർത്തും കുശലമഖിലം ജേതുമാദീനരാതീൻ
ഭൂരീകർത്തും ഭൂരിത നിവഹം തൃക്തുമാദ്യാമവിദ്യാം |
അംബ സ്തംബാവധിക ജനന ഗ്രാമ സീമാന്ത രേഖാം
ആലംബന്തേ വിമല മനസോ വിഷ്ണു കാന്തേ ദയാം തേ || 18 ||

ജാതാകാംക്ഷാ ജനനി യുവയോരേക സേവാധികാരേ
 മായാലീഡം വിഭവമഖിലം മന്യമാനാസ്തുണായ |
 പ്രീത്യൈ വിഷ്ണോസ്തവ ച കൃതിനഃ പ്രീതിമന്തോ ഭജന്തേ
 വേലാഭംഗ പ്രശമന ഫലം വൈദികം ധർമ്മസേതും || 19 ||

സേവേ ദേവി ത്രിദശ മഹിളാ മൗളിമാലാർച്ചിതം തേ
 സിദ്ധി ക്ഷേത്രം ശമിത വിപദാം സംപദാം പാദ പദ്മം |
 യസ്മിന്നീഷന്നമിത ശിരസോ യാപയിത്വാ ശരീരം
 വർത്തിഷ്യന്തേ വിതമസി പദേ വാസുദേവസ്യ ധന്യാഃ || 20 ||

സാനുപ്രാസ പ്രകടിത ദയൈഃ സാന്ദ്ര വാത്സല്യ ദിശൈഃ
 അംബ സ്നിശൈരമൃത ലഹരീ ലബ്ധ സബ്രഹ്മചർയൈഃ |
 ഘർമ്മേ താപ ത്രയ വിരചിതേ ഗാഢ തപ്തം ക്ഷണം മാം
 ആകിഞ്ചന്യ ധൃപിതമനഘൈരാർദ്രയേഥാഃ കടാക്ഷൈഃ || 21 ||

സംപദ്യന്തേ ഭവ ഭയ തമീ ഭാനവസ്ത്വത്പ്രസാദാത്
 ഭാവഃ സർവ്വേ ഭഗവതി ഹരൗ ഭക്തിമുദേലയന്തഃ |
 യാചേ കിം ത്വാനഹമിഹ യതഃ ശീതലോദാര ശീലാ
 ഭൂയോ ഭൂയോ ദിശസി മഹതാം മംഗളാനാം പ്രബന്ധാൻ || 22 ||

മാതാ ദേവി ത്വമസി ഭഗവാൻ വാസുദേവഃ പിതാ മേ
 ജാതഃ സോഽഹം ജനനി യുവയോരേകലക്ഷ്യം ദയായാഃ |
 ദന്തോ യുഷ്മത്പരിജനതയാ ദേശികൈരപ്യതസ്ത്വം
 കിം തേ ഭൂയഃ പ്രിയമിതി കില സ്മേര വക്ത്രാ വിഭാസി || 23 ||

കല്യാണാനാമവികല നിധിഃ കാഽപി കാരുണ്യ സീമാ
 നിത്യമോദാ നിഗമ വചസാം മൗളി മന്ദാര മാലാ |
 സംപദ് ദിവ്യാ മധു വിജയിനഃ സന്നിധത്താം സദാ മേ
 സൈഷാ ദേവീ സകല ഭുവന പ്രാർത്ഥനാ കാമധേനുഃ || 24 ||

ഉപചിത ഗുരു ഭക്തേരുത്ഥിതം വേംകടേശാത്
 കലി കലുഷ നിവൃത്തൈത്യ കൽപമാനം പ്രജാനാം |

സരസിജ നിലയായാഃ സ്തോത്രമേതത് പഠന്തഃ
സകല കുശല സീമാഃ സാർവ്വഭൗമാ ഭവന്തി || 25 ||

|| ഇതി ശ്രീസ്തുതിഃ സമാപ്താ ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||